



# బంధం

## శ్రీకళ అబ్బరెజు

(గతసంచిక తరువాయి)

అరగంట తర్వాత టేలో కాఫీ కప్పులతోబాటు వేడివేడి పకోడీలు కూడా తీసుకుని బైటికి వచ్చింది సుమ. హోల్డ్ దీప్తి, ఆదిత్యులు కనిపించలేదు.

మేడమీదనుంచి సన్మగా అస్పష్టంగా మాటలు వినిపిస్తావున్నాయి. సుమ తండ్రికి కాఫీ యిచ్చి, నేరుగా మేడమీదకి వెళ్లింది. వాళ్ళ మాటలు వినిపించిన గది దగ్గరకు వెళ్ళి తలుపు తట్టింది. ఎవరూ తలుపు తీయలేదు.

రెండవసారి తట్టబోయి డిస్టర్ట్ చేయడం యిషణంలేక వెనక్కి తిరగబోతుండగా దీప్తి మాటలు పెద్దగా వినిపించాయి.

"ఇంకా ఈ యింట్లో ఎన్నాళ్ళు వుంటావు?" అడుగుతూ వుంది ఆదిత్యుని.

సుమ వెళ్ళబోయినదల్లా రక్కున ఆగిపోయింది.

"నువ్వు యిండిపెండెంట్గా సంపాదించుకుంటున్నావు. ఘ్రాయచర్లో నీకే హెల్ప్ కావాలన్నా నా పేరెంట్ నీకు సపోర్ట్గా వుంటారు. ఈ యింట్లో మేనమామకి సేవలు చేస్తా ఎన్నాళ్ళు వుంటావు? ఇక్కడ నీవాళ్ళేవరున్నారు? ఆయన నీకు మేనమామే కానీ, స్వంత తండ్రికాదు కదా! అయినా యింత పెద్ద యింట్లో నేను వుండలేను. మనం పెళ్ళవుతూనే ఒక అపార్ట్మెంట్ తీసుకుని అక్కడికి పిష్టయిపోదాం. ఏమంటావు?" గోముగా అడుగుతుంది దీప్తి.

"అలాగే...చూడ్దాం" ఆదిత్య అంటున్నాడు.

సుమకి ఒక్కసారిగా అరచేతుల్లో చెమటలు పట్టాయి. చేతులు వణికి టేలోని కప్పులు, ప్లైట్లు ఒకదానికొకటి కొట్టుకున్నాయి.

ఇంతలో 'థన్' మంటూ తలుపు తెరుచుకుంది.

"వావ్! గుడ్ బైమింగ్. నేనూ యిప్పుడే కాఫీ సంగతి గుర్తుచేధ్యం అనుకుంటున్నాను. థాంక్యూ" అంటూ సుమ చేతిలోని టైని అందుకుని మొహం మీదే తలుపేసింది.



రాత్రి పదకొండు గంటల సమయంలో తలుపు చప్పుడు విని లేచి వచ్చాడు ఆదిత్య.

"ఇంత రాత్రపుడు వచ్చావేంటి? మామయ్యకి బాగానే వుంది కదా!" గుమ్మంలో నిలబడ్డ సుమని చూస్తా కంగారుగా అడిగాడు.

"అదేం లేదు. నాన్నకి బాగానే వుంది. నీతో కొంచెం మాట్లాడాలి" అంది మొహమాటంగా.

ఇంకా నిదివశ వరలనట్లు అతని రెప్పలు వాలిపోతున్నాయి.

"రేపాద్దున మాట్లాడొచ్చు. కానీ, అప్పటిదాకా ఆగితే నాకు మనశ్శాంతి దొరికేట్లులేదు. అందుకే. హోల్డ్ కూర్చుని మాట్లాడుకుండామా?" నసుగుతూ అంది.

"ఘ్రాయర్" ఆమెతోపాటు నడిచాడు.

"ఆదీ! నీకు తెలుసుగా నేను యింకో మూడువారాల్లో ముస్టారీకి టైనింగ్‌కి వెళ్లాలి. నేను తిరిగి వచ్చేదాకా నాన్నని జాగ్రత్తగా చూసుకోవాలి. ఈ సాయం అడగడానికి నువ్వు తప్ప నాకింకెవ్వరూ లేరు." అని ఆపింది.

"నువ్వేం కంగారు పడకు. మామయ్యని నేను జాగ్రత్తగా చూసుకుంటాను. సరేనా!?" సుమ చేతిని పట్టుకుంటూ చెప్పాడు.

"నీ పెళ్ళి యింకో రెండు నెలల్లో వుంది. నీ మీద ఈ భారం వెయ్యడం కరెక్ట్ కాదని నాకూ తెలుసు. కానీ టైనింగ్ చాలా ముఖ్యం. నాది స్వార్థమే అనుకో.. అవసరమే అనుకో. కానీ ఈసారికి తప్పరు. మీ పెళ్ళి తర్వాత, నేను టైనింగ్ పూర్తిచేసుకుని వచ్చేంత వరకూ ఈ యింట్లో నాన్నగారితో వుండండి. నేను తిరిగివచ్చాక, నిన్నా, దీప్తిని అస్సలు యిఱ్చందిపెట్టను ఆ తర్వాత మీకు యిఱ్పుమైనట్లుగా అపార్ట్మెంట్‌లో మీ కొత్తకాపురం పెట్టుకోండి" వివరణ యిస్తున్నట్లు అంది.

"అంటే సాయంత్రం మా మాటలన్నీ విన్నావన్నమాట" అన్నాడు ఆదిత్య కనుబోమ్మలెగరేస్తా.

"కావాలని వినలేదు. అనుకోకుండా జరిగిపోయింది. అయినా మీ ఉద్దేశ్యం తెలియడం ఒకందుకు మంచిదే అయ్యంది. నీతో ముందుగా మాట్లాడడానికి అవకాశం దొరికింది."

"మామయ్యని చూసుకోవడం నాకు కష్టంకాదు. కానీ, దీప్తి సంగతి నీకు తెలుసుగా! పోనీ పెళ్ళిచేసుకోవడం మానెయ్యమంటావా?" అన్నాడు సూటిగా ఆమె కళ్లోకి చూస్తా.

"ఆదీ! నేనా? దీప్తినా? తేల్చుకో అని అడగడంలేదు. ఒక్క నాలుగునెలలు నీ సాయం కావాలని అడుగుతున్నాను అంతే" కోపంగా అంది.

"కానీ నువ్వు అడక్కుపోయినా దీప్తి అదే ప్రశ్న అడుగుతుంది. అప్పుడు ఏం చేయమంటావు?" ఆమెనుంచి ఏదో రాబట్టాలన్నట్లుగా అడిగాడతను.

"అయిన నాకు నాన్న అయితే నీకు నిన్ను పెంచి పెద్ద చేసిన మేనమామ. అవసరానికి అంతమాత్రం చేయాల్సిన బాధ్యత నీకు వుంది. నీకే యిఱ్చంది వచ్చినా నాకు చెప్పాలి అని నా దగ్గర మాట తీసుకున్నావుగా! అందుకే అడుగుతున్నాను. ఇక నీ కాబోయే భార్యను ఎలా ఒప్పించుకుంటావో అది నీ తలనొప్పి. నాకు సంబంధంలేదు" అవేశంగా చెప్పి సోఫాలోనుంచి లేచింది.

"ఇప్పుడు కరెక్ట్‌గా చెప్పావు ఇలా ఎప్పుడు మాట్లాడతావా? అని ఎదురుచూస్తా వున్నాను. డోంట్‌వర్రి. అంతా నువ్వునుకున్నట్టే జరుగుతుంది" అన్నాడతను చిరునవ్వు నవ్వుతూ.

అతను ఆటపట్టిస్తున్నాడా? అలా అనడం వెనుక ఏదైనా ఆంతర్యం వుందా? అని ఒక్క క్షణం ఆలోచిస్తా వుండిపోయింది సుమ.



టైనింగ్‌కి వెళ్ళబోయేముందు, పొపింగ్‌కి వెళ్ళి కావలసిన బట్టలు, వస్తువులు కొనుక్కని వచ్చింది సుమ.

చివర్లో హడావుడి పడకుండా పదిరోజులముందు నుంచే ఏర్పాట్లు చేసుకోవడం మొదలుపెట్టింది.

ఆ రోజు రాత్రి ఏడుగంటలప్పుడు, బజారు నుంచి వస్తానే, "కాకా! నాన్న భోజనం అయ్యందా?" అంటూ రామయ్యని అడిగింది.

"ఇచ్చిన బిడ్డా!" రామయ్య చెప్పాడు.

సుమ తండ్రి గదిలోకి వెళ్ళింది.

మంచం మీద పడుకుని వున్నారాయన.

సన్నగా గురకశబ్దం వినిపిస్తా వుంటే నిద్రపోతున్నారనుకుని చప్పుడు చేయకుండా వెనక్కి తిరగబోయి ఒక్క క్షణం ఆగిపోయింది.

"ఆ గురక శబ్దం మామూలుగా అనిపించడం లేదు." అనుమానం పరుగున మంచం దగ్గరకు వెళ్లింది.

"నాన్న! నాన్న!" అంటూ పక్కకి కదిపి చూసింది.

ప్రసాదరావు కనురెప్పలు కొఢిగా తెరుచుకుని వున్నాయి.

ఏ.సి చప్పుడులుగా ఆయన గొంతుతో నుంచి నిరంతరాయంగా శబ్దం మనిషి నిలువునా కంపించిపోతున్నాడు.

సుమకి భయమేసింది.

"అదీ!..." అని పెద్దగా అరుస్తూ, ఒక్క పరుగున వెళ్లి అతన్ని పిలుచుకుని వచ్చింది.

ఇద్దరూ గదిలోకి వచ్చేసరికి ఊపిరి అందనట్టుగా ఎగిరిపడుతున్నది ఆయన శరీరం.

అంబులెన్స్కి ఫోన్ చేసి ప్రసాదరావు తలని ఎత్తుగా ఒక్కో పెట్టుకుని కూర్చున్నాడు ఆదిత్య. ఏం చేయాలో తోచనట్టు అయోమయంగా వుంది యిద్దరికి.

తండ్రి ఛాతీ మీద నెమ్మడిగా చేత్తో నిమురుతూ పేపర్తో గాలి విసురుతూ కూర్చుంది సుమ.

రెండు నిముషాలు కూడా గడవక ముందే, ఆదిత్య చేతుల్లో నిలవలేనట్టు ఎగిరిపడడం ప్రారంభించింది ఆయన శరీరం. ఉన్నట్టుండి. ఛాతీపై భాగం నుంచి ఒక్కసారిగా గాల్లోకి లేచి పక్కకి దొర్లి పడిపోయాడాయన. అతికష్టం మీద పట్టుకుని ఆపే ప్రయత్నం చేశాడు ఆదిత్య.

"అదీ!" భయంగా కళ్ళనీళ్ళతో అతనిపైపు చూసింది సుమ. ఏదో ఒకటి చేసి ఆయన్ని కాపాడాలనే తాపుత్రయం. ఏమీ చేయలేని నిస్పహాయత. చూస్తూ వుండగానే. ఆదిత్య ఒక్కో, సుమ దగ్గర కూర్చుని వుండగా ఆయన ప్రాణాలు గాల్లో కలిపిపోయాయి.



తండ్రిని గురించిన వార్త వింటూనే, సుధీర్ కుటుంబంతో సహా వెంటనే బయల్లేరి వచ్చి, అంత్యక్రియలకు అందుకున్నాడు. ప్రసాదరావు అనే వ్యక్తి తాలూకు వునికిని, ప్రకృతి ధర్మానుసారంగా పంచభూతాల్లో కలిపేయడం జరిగిపోయింది. చివరిచూపుకి వచ్చినవారు సుధీర్నీ, ఆదిత్యనీ పలకరించి వెళుతూ, సుమని గురించి అడుగుతున్నారు. సుమ వాళ్ళనేవ్యరినీ కలవడానికి యిష్టపడనట్టుగా వెళ్లి తన గదిలో ఒంటరిగా కూర్చుంది. బాధ, ఏడుపు, నిరాశ వీటన్నింటినీ మించిన ఫీలింగ్స్‌దో లోపలనుంచి నలిపేస్తూ వుందామెని. గుండె కాలిపోయి బూడిదకుపులా మారినట్టు నిరోమయంగా మోకాళ్ళ మీద తలపెట్టుకుని కూర్చుంది.

"సుమా!" ఆమెని వెతుక్కంటూ అక్కడికి వచ్చాడు ఆదిత్య. తలయెత్తి చూసిందామె.

ఆమె కళ్ళలో కనిపించిన నిస్పహా చూసి భయమేసిందతనికి.

"సుమా! బాధ ఏడుపు ఒంటరిగా మోయాలని చూడకు. నలుగురిలో కూర్చో" అన్నాడూ దగ్గరకు వచ్చి కూర్చుంటూ.

"ఎవరున్నారు నాకు కావలసిన నలుగురు? నాన్న పోయిన బాధ ఎవరితో పంచుకున్న తగ్గేదికాదు ఆదీ. 'నాన్న' అనేది ఒక పిలుపు మాత్రమే కానీ, ఆయన నాకేంటో నేను మాటల్లో చెప్పలేను. ఆయనే లేకపోతే నేను ఎక్కడుండేదాన్ని? నేను చేసిన తప్పుకి అమ్మ నా మీద అలిగింది. నువ్వు నాతో మాటల్లాడలేదు. కానీ, నాన్న ఒక్కరే నన్న క్షమించి దగ్గరికి తీసుకున్నారు. ఏ రోజూ నేను తక్కువ అని కానీ తప్పుచేశానని కానీ ఆయన అనుకోలేదు. నా చేతిలో చిల్లిగవ్ లేనప్పుడు మిమ్మల్ని డబ్బు అడగడానికి నాకు అభిమానం అడ్డోచ్చింది. కానీ నాన్న నా అవసరం తెలిసినట్టుగా నాకు డబ్బు యిచ్చారు. ఆయన గుండెలో ఒక భాగం ఎప్పుడూ నాకోసం కొట్టుకుంటూ వుండేమో అనిపిస్తూ వుంటుంది నాకు. నా జీవితానికో ఆశయాన్ని కల్పించింది నాన్నే. నేను ముందు, వెనుక పక్కల ఎటు చూసుకున్న నాకు ఆయనే కనిపిస్తారు. నా చదువు, ఆలోచన, ఆశయం వ్యక్తిత్వం అన్నింటిలో ఆయన వేలిముద్దలే కనిపిస్తాయి. అలాంటి నాన్న లేకుండా ఎలా వుండాలి? చెప్పు. నాకు నా నాన్న కావాలి" అంటూ చిన్నపిల్లలా వెక్కి వెక్కి ఏడ్చడం మొదలుపెట్టింది.

ఆమె గుండెబువు కరిగేదాకా ఏడీసైనే మంచిరన్నట్టు ఆమెని వదిలేసి కిందకి వెళ్లాడు ఆదిత్య.

ఐదు నిముషాల తర్వాత, చిన్న టై పట్టుకుని పైకి వచ్చాడు.

"సుమా ఈ పాలు తాగి, కాస్పిపు నిదపోవడానికి ప్రయత్నించు.లే" అంటూ గ్లాసుని ఆమె నోటికి అందించాడు.

సుమ చిన్నపిల్లలా మారుమాట్లాడకుండా అతను చెప్పినట్టే చేసింది.

"థాంక్యూ ఆదీ! నాన్నపోయిన దుఃఖాన్ని మనసులోనే వుంచుకుని, యింకోవైపు కార్యక్రమాలన్నీ చక్కబెడుతున్నాను. నేను నీకు అదనంగా యింకో తలనొప్పిలా తయారయ్యాను" అంది కృత్జ్ఞత నిండిన కళ్తతో.

"నువ్వు నాకు తలనొప్పి అని నేను ఎప్పుడైనా అన్నానా?"

"నువ్వు అనకపోయినా నేను అర్థం చేసుకోవాలిగా! నాలుగురోజుల్లో నేను ట్రైనింగ్‌కి బయలుదేరాలి. ప్రైడేకి డైపోడూన్‌కి పైట్ టికెట్ కన్ఫర్మ్ అయ్యంది" చెప్పింది. "ఈ పరిస్థితిలో నువ్వు ఒక్కదానివే వెళతావా? నో నేను కూడా వస్తాను" అన్నాడతను.

"నా గురించి నువ్వు ఆదుర్లాపడకు. ఇక్కడ కార్యక్రమాలు వదిలేసి నా వెనకాలే వచ్చి నువ్వు చేసేదేమీలేదు. ఒంటరిగా బతకడం అలవాటు కావాలి నాకు. అమ్మ, నాన్న, అక్క, తమ్ముడులాంటి బంధాలేవీ లేపు నాకు. దారాలన్నీ తెగిపోయిన గాలిపటంలా పూర్తిస్యేచ్చు" అంది. విరక్తిగా నవ్వే ప్రయత్నం చేస్తా.

ఆదిత్య మొహం బాధతో చిన్నబోయింది.

"అంటే నన్నుకూడా లెక్కలోనుంచి తీసేశావన్నమాట. అలాంటప్పుడు నేను ఏమనుకోవాలి? నాకు మాత్రం ఎవరున్నారు?" అన్నాడు నిష్ఠారంగా.

"అలా అనకు ఆదీ" అంటూ గబుక్కున అతని నోరు చేత్తో మూసివేసింది. "నీకు పెళ్ళయ్యాక ఒక కుటుంబం ఏర్పడి సంతోషంగా వుంటావు. నీ జీవితంలోని వెలితి పూడిపోతుంది"

గుమ్మంలో అలికిడి కావడంతో మాటలు ఆపి చప్పున తన చేతిని వెనక్కి తీసింది సుమ. తలుపు దగ్గర నిలబడిన దీపి కళ్తు యొద్దరినీ గుచ్చి గుచ్చి చూస్తున్నాయి.

"మా అమ్మ, నాన్న, నీతో మాట్లాడాలంటున్నారు పద" అంటూ ఆదిత్య దగ్గరకు వచ్చి చేయిపట్టి లేపింది దీపి.

సుమ ఆదిత్య మొహంలోకి చూసి అర్థవంతంగా నవ్వింది.

"నిన్ను కట్టిపడేనే నిజమైన బంధాలివే" అని చెప్పాయి ఆమె కళ్తు.

( కౌసాగింపు వచ్చేనెలలో )

Post your comments